



## **QORTI KRIMINALI**

**ONOR. IMHALLEF  
JOSEPH GALEA DEBONO**

Seduta tas-26 ta' Novembru, 2007

Numru 7/2007

**Ir-Repubblika ta' Malta  
Vs  
Ekramy Fadl Alla Abdel Aziz Mobarak**

Il-Qorti,

Rat l-Att tal-Akkuzza numru 7 tas-sena 2007 kontra l-akkuzat Ekramy Fadl Alla Abdel Aziz Mobarak, li bih huwa gie akkuzat talli:

1) Wara li l-Avukat Generali ppremetta fl-Ewwel Kap illi fit-tnejn u ghoxrin (22) ta' Dicembru, tas-sena elfejn u hamsa (2005), u fil-granet ta' qabel, Ekramy Fadl Alla Abdel Aziz Mobarak ftiehem ma' diversi persuni fosthom Malti biex jinghata kunsinna kbira ta' rezina tal-cannabis li kienet giet importata Malta llegalment biex hu jbieghha lil persuni ohra w jaqla' kemxa flus kbira. Illi infatti, fil-lejl ta' bejn il-21 u t-22 ta' Dicembru, 2005, hu nqabad fil-pusses ta' kwazi 14-il kilos u nofs raza tal-cannabis li kienu mohbija go karozza misjuqa minnu r-Rabat.

Ir-raza mehuda mill-pjanta cannabis hija medicina perikoluza kkontrollata bil-ligi taht l-Ordinanza dwar Medicini Perikoluzi, w ma kien hemm ebda licenzja jew awtorizzazzjoni mahruha taht l-Ordinanza dwar Medicini Perikoluzi li tawtorizza l-importazzjoni tad-droga perikoluza msemmija.

Illi b'eghmilu l-imsemmi Ekramy Fadl Alla Abdel Aziz Mobarak sar hati talli kellu fil-pussess tieghu d-droga raza mehuda mill-pjanta cannabis li ghaliha tapplika t-Taqsima III tal-Ordinanza dwar Medicini Perikoluzi, 1939 (Kap. 101) meta ma kienx fil-pussess ta' awtorizzazzjoni ghall-esportazzjoni jew importazzjoni mahruha mit-Tabib Principali tal-Gvern skond id-disposizzjonijiet tat-Taqsima VI tal-Ordinanza dwar Medicini Perikoluzi 1939 (Kap. 101) u meta ma kienx bil-licenzja jew xort' ohra awtorizzat li jimmanifattura jew iforni d-droga msemmija w ma kienx b'xi mod iehor bil-licenzja mill-President ta' Malta w ma kienx awtorizzat bir-Regoli tal-1939 ghall-Kontroll Intern tal-Medicini Perikoluzi (G.N. 292/39) jew b'xi awtorita' moghtija mill-President ta' Malta li jkollu dik id-droga fil-pussess tieghu w dik id-droga ma kienitx fornita lilu ghall-uzu tieghu skond ricetta kif provdut fir-regolamenti msemmija, b'dan li r-reat kien wiehed taht tali cirkostanzi li juru li dak il-pussess ma kienx ghall-uzu esklussiv tieghu.

Ghaldaqstant, l-Avukat Generali, fl-isem fuq imsemmi, akkuza lill-imsemmi Ekramy Fadl Alla Abdel Aziz Mobarak, hati talli kellu fil-pussess tieghu d-droga raza mehuda mill-pjanta cannabis jew xi preparazzjonijiet li jkollhom bhala bazi din ir-raza, li ghalihom tapplika t-Taqsima III tal-Ordinanza dwar Medicini Perikoluzi, 1939 (Kap. 101) meta ma kienx fil-pussess ta' awtorizzazzjoni ghall-esportazzjoni jew importazzjoni mahruha mit-Tabib Principali tal-Gvern skond id-disposizzjonijiet tat-Taqsima VI tal-Ordinanza dwar Medicini Perikoluzi 1939 (Kap. 101) u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija w ma kienx b'xi mod iehor bil-licenzja mill-President ta' Malta w ma kienx awtorizzat bir-Regoli 1939 ghall-Kontroll Intern tal-Medicini Perikoluzi (G.N. 292/39) jew b'xi awtorita'

moghtija mill-President ta' Malta li jkollu dik id-droga fil-pussess tieghu w dik id-droga ma kienitx fornita lilu ghall-uzu tieghu skond ricetta kif provdut fir-regolamenti msemmija b'dan li r-reat kien wiehed taht tali cirkostanzi li juru li dak il-pussess ma kienx ghall-uzu esklussiv tieghu.

Talab illi jinghamel skond il-ligi kontra l-imsemmi akkuzat u illi jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja, skond dak li hemm u jintqal fl-artikoli 8(a)(b), 10(1), 12, 14(1)(5), 20, 22(1)(a)(2)(a)(i)(ii), 22(2)(b)(i) u 26 tal-Ordinanza dwar il-Medicini Perikoluzi (Kap. 101) u r-Regola 8 tar-Regoli tal-1939 ghall-Kontroll Intern tal-Medicini Perikoluzi (G.N. 292/39) u fl-artikoli 23, 20, 17(b) u 533 tal-Kodici Kriminali, jew ghal kull piena ohra li tista skond il-ligi tinghata ghall-htija tal-imsemmi akkuzat.

2) Wara li l-Avukat Generali ppremetta fit-Tieni Kap talli fiz-zmien u taht ic-cirkostanzi ndikati fl-ewwel Kap tal-Att tal-Akkuzat w cioe' fil-lejl ta' bejn il-21 u t-22 ta' Dicembru, 2005, u fil-granet ta' qabel, Ekramy Fadl Alla Abdel Aziz Mobarak ftiehem ma' haddiehor biex tigi traffikata llegalment id-droga raza tal-cannabis f'Malta. Infatti, hu kien qabel li jbiegh l-istess droga li kellha tigi fornita lilu w li fil-fatt ottjena, lil persuni ohra li kien miftiehem magghom ukoll.

Illi b'eghmilu, l-imsemmi Ekramy Fadl Alla Abdel Aziz Mobarak sar hati talli assocja ruhu ma' persuni ohra f'Malta jew ma' persuni ohra barra minn Malta sabiex jimportaw, ibieghu jew jitraffikaw medicina w droga ohra f'Malta bi ksur tad-disposizzjonijiet tal-Ordinanza dwar il-Medicini Perikoluzi, jew ipromwova, kkostitwixxa, organizza jew iffinanzja din l-assocjazzjoni.

Ghaldaqstant, l-Avukat Generali, fl-isem fuq imsemmi, akkuzat lill-imsemmi Ekramy Fadl Alla Abdel Aziz Mobarak hati talli assocja ruhu ma' persuni ohra f'Malta jew ma'

persuni ohra barra minn Malta sabiex jimporta, ibiegh jew jittraffika medicina w droga ohra f'Malta bi ksur tad-disposizzjonijiet tal-Ordinanza dwar il-Medicini Perikoluzi, jew ippromwova, kkostitwixxa, organizza jew iffinanzja din l-assocjazzjoni.

Talab illi jinghamel skond il-ligi kontra l-imsemmi akkuzat u illi jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar irreat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja, skond dak li hemm u jintqal fl-Artikoli 9, 10(1), 12, 14(1)(5), 15A, 20, 22(1)(a)(f)(1A)(1B)(2)(a)(i)(3A)(c)(d), 22(f) u 26 tal-Ordinanza dwar il-Medicini Perikoluzi (Kap. 101) u fl-Artikoli 23 u 533 tal-Kodici Kriminali jew ghal kull piena ohra li tista' skond il-ligi tinghata ghall-htija tal-imsemmi akkuzat.

3) Wara li l-Avukat Generali ppremetta fit-Tielet Kap talli fiz-zmien u taht ic-cirkostanzi ndikati fl-ewwel zewg kapi tal-Att tal-Akkuza w cioe' fil-lejl tal-21 u t-22 ta' Dicembru, 2005, u fil-granet ta' qabel, Ekramy Fadl Alla Abdel Aziz Mobarak akkwista kunsinna kbira ta' droga raza tal-cannabis, u dan biex jittraffika l-istess droga llegalment f'Malta. Illi hu akkwista l-istess droga minnghand Malti w kien sa jbiegh id-droga lil haddiehor li magghom kien gia miftiehem li jakkwistahielhom.

Ir-raza mehuda mill-pjanta cannabis hija medicina perikoluza kkontrollata bil-ligi taht l-Ordinanza dwar Medicini Perikoluzi, w ma kien hemm ebda licenzja jew awtorizzazzjoni mahruqa taht l-Ordinanza dwar Medicini Perikoluzi li tawtorizza l-importazzjoni tad-droga perikoluza msemmija.

Illi b'eghmilu, l-imsemmi Ekramy Fadl Alla Abdel Aziz Mobarak sar hati talli forna jew ipprokura jew offra li jforni jew jipprokura d-droga raza tal-cannabis specifkata fit-Tielet Taqsima tal-Ordinanza dwar il-Medicini Perikoluzi (Kap. 101) lil persuna jew ghal xi persuna minghajr ma

kellu licenzja mill-President ta' Malta w minghajr ma kien awtorizzat bir-Regoli tal-1939 ghall-Kontroll Intern tal-Medicini Perikoluzi jew minn xi awtorita' moghtija mill-President ta' Malta li jforni d-droga msemija w minghajr ma kien fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI tal-Ordinanza msemija w minghajr ma kellu licenzja li jipprokura l-istess droga.

Ghaldaqstant, l-Avukat Generali, fl-isem fuq imsemmi, akkuza lill-imsemmi Ekramy Fadl Alla Abdel Aziz Mobarak hati talli forna jew ipprokura jew offra d-droga raza tal-cannabis specificata fit-Tielet Taqsima tal-Ordinanza dwar il-Medicini Perikoluzi (Kap. 101) lil persuna jew ghal xi persuna minghajr ma kellu licenzja mill-President ta' Malta w minghajr ma kien awtorizzat bir-Regoli tal-1939 ghall-Kontroll Intern tal-Medicini Perikoluzi jew minn xi awtorita' moghtija mill-President ta' Malta li jforni d-droga msemija w minghajr ma kien fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI tal-Ordinanza msemija w minghajr ma kellu licenzja li jipprokura l-istess droga.

Talab illi jinghamel skond il-ligi kontra l-imsemmi akkuzat u li jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar irreat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja, anke jekk tali flus u propjeta' tkun ghaddiet ghand terzi persuni, w anke jekk l-imsemija flejjes, propjeta' mobbli jew propjeta' mmobbli jkunu qeghdin f'xi post barra minn Malta, skond dak li hemm u jintqal fl-artikoli 8(a)(b), 10(1), 12, 14(1)(5), 20, 22(1)(a)(2)(a)(i)(ii), 22(2)(b)(i) u 26 tal-Ordinanza dwar il-Medicini Perikoluzi (Kap. 101) u r-regola 8 tar-Regoli tal-1939 ghall-Kontroll Intern tal-Medicini Perikoluzi (G.N. 292/39) u fl-artikoli 23, 20, 17(b) u 533 tal-Kodici Kriminali, jew ghal kull piena ohra li tista' skond il-ligi tinghata ghall-htija tal-imsemmi akkuzat.

Rat l-atti kollha processwali, inkluzi l-atti tal-kumpilazzjoni.

Rat ir-rikors konguntiv tal-Prosekuzzjoni w tal-akkuzat tat-22 ta' Novembru, 2007, li bih, wara li ppremettew li huma kienu qablu li , fl-eventwalita' li jkun hemm ammissjoni da parti tal-akkuzat ghall-akkuzi migjuba kontrieh u peress li qablu li hu applikabbli l-artikolu 29 tal-Ordinanza dwar il-Medicini Perikoluzi (Kap 101) , il-piena li ghandha tigi inflitta fuq l-akkuzat ghandha tkun wahda ta' prigunerija ghal periodu ta' tnax il-sena w multa ta' hmistax il-elf lira Maltin (LM15,000) oltre s-sanzjonijiet u l-konsegwenzi ohra tassattivi ghad-dikjarazzjoni w sejbien ta' htija ai termini tad-dispozizzjonijiet tal-Kapitolu 101, inkluz, imma mhux biss, il-konfiska ta' kwalunkwe flejjes u tal-propjeta' immobbli w mobbli tal-akkuzat, talbu li din il-Qorti tikkundanna lill-akkuzat ghall-piena fuq imsemmija ai termini tal-art. 453A (1) (2) tal-Kodici Kriminali.

Rat illi fil-bidu tal-udjenza tal-lum, din il-Qorti spjegat bi kliem car lill-akkuzat x' ikunu l-konsegwenzi tat-talba tieghu kontenuta fir-rikors imsemmi;

Rat illi waqt is-seduta tal-lum l-akkuzat, mistoqsi jekk hux hati skond l-Att tal-Akkuza, wiegeb billi stqarr li hu kien hati tar-reati hemm dedotti kontra tieghu;

Rat illi wara li l-Qorti wissiet lill-akkuzat b'mod l-aktar solenni fuq il-konsegwenzi legali ta' din it-twegiba w tatu ftit taz-zmien biex jerga' lura minnha, kif obligata li taghmel skond l-artikolu 453 (1) tal-Kap.9 tal-Ligijiet ta' Malta, l-akkuzat baqgha jtenni t-twegiba li hu kien hati;

Tiddikjara ghalhekk lil Ekramy Fadl Alla Abdel Aziz Mobarak :-

1. hati talli fit-22 ta' Dicembru, 2005 u fil-granet ta' qabel kellu fil-pussess tieghu d-droga raza mehuda mill-pjanta cannabis jew xi preparazzjonijiet li jkollhom bhala bazi din ir-raza, li ghalihom tapplika t-Taqsima III tal-Ordinanza dwar Medicini Perikoluzi, 1939 (Kap. 101), meta ma kienx fil-pussess ta' awtorizzazzjoni ghall-

esportazzjoni jew importazzjoni mahruġa mit-Tabib Principali tal-Gvern skond id-disposizzjonijiet tat-Taqsima VI tal-Ordinanza dwar Medicini Perikolużi 1939 (Kap. 101) u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija w ma kienx b'xi mod iehor bil-licenzja mill-President ta' Malta w ma kienx awtorizzat bir-Regoli tal-1939 għall-Kontroll Intern tal-Medicini Perikolużi (G.N. 292/39) jew b'xi awtorita' mogħtija mill-President ta' Malta li jkollu dik id-droga fil-pussess tiegħu w dik id-droga ma kienitx fornita lilu għall-uzu tiegħu skond ricetta kif provdut fir-regolamenti msemmija b'dan li r-reat kien wiehed taħt tali cirkostanzi li juru li dak il-pussess ma kienx għall-uzu esklussiv tiegħu, u dana skond l-Ewwel Kap tal-Att tal-Akkuza;

2. hati talli fil-lejl ta' bejn il-21 u t-22 ta' Dicembru, 2005, u fil-granet ta' qabel, assocja ruħu ma' persuni oħra f' Malta jew ma' persuni oħra barra minn Malta sabiex jimporta, ibiegh jew jitraffika medicina w droga oħra f' Malta bi ksur tad-disposizzjonijiet tal-Ordinanza dwar il-Medicini Perikolużi, jew ippromwova, kkostitwixxa, organizza jew iffinanzja din l-assocjazzjoni, u dana skond it-Tieni Kap tal-Att tal-Akkuza;

3. hati talli fil-lejl tal-21 u t-22 ta' Dicembru, 2005, u fil-granet ta' qabel, forna jew ipprokura jew offra li jforni jew li jipprokura d-droga raza tal-cannabis specificata fit-Tielet Taqsima tal-Ordinanza dwar il-Medicini Perikolużi (Kap. 101) lil persuna jew għal xi persuna mingħajr ma kellu licenzja mill-President ta' Malta w mingħajr ma kien awtorizzat bir-Regoli tal-1939 għall-Kontroll Intern tal-Medicini Perikolużi jew minn xi awtorita' mogħtija mill-President ta' Malta li jforni d-droga msemmija w mingħajr ma kien fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Principali tal-Gvern skond id-disposizzjonijiet tat-Taqsima VI tal-Ordinanza msemmija w mingħajr ma kellu licenzja li jipprokura l-istess droga, w dana skond it-Tielet Kap tal-Att tal-Akkuza.

Rat il-fedina penali aggornata tal-hati esebita mill-prosekuzzjoni fuq ordni tal-Qorti w ezaminata mid-difiza.

Semghet ix-xhieda tal-Ispettur, investigatur Dennis Theuma illi kkonferma li, wara li l-hati kien inqabad qed igorr raza tal-cannabis, kien minnufih indika lill-Pulizija l-post fl-inhawi tar-Rabat minn fejn hu kien gab id-droga. Tant hu hekk, li mill-ezamijiet forensici li saru fuq is-sit in kwistjoni nstabu elementi li jikkorroboraw bis-shih il-verzjoni tieghu. Inoltre, l-hati kien semma l-persuna li minn ghandu kien irceva l-konsenja tad-droga w xehed kontra taghha fil-kumpilazzjoni ta' dik il-persuna. Barra minn hekk fl-atti tal-Inkjestta Magisterjali dwar is-sejba tal-istess droga, hu kien xehed dwar il-rwol ta' persuni ohra nvoluti fl-istess operazzjoni w dan wassal lill-Pulizija biex tiftah investigazzjoni fir-rigward ta' dawn il-persuni wkoll. Ghalhekk il-Pulizija kienet altru milli sodisfatta li f'dan il-kaz kien applikabbli l-artikolu 29 tal-Kap. 101 li jipprovdi ghal tnaqqis sostanzjali fil-piena li kellha tinghata lill-hati.

Semghet wkoll ix-xhieda tal-hati minn jeddu li fiha rega' kkonferma minn ghand min kien ottjena d-droga involuta f'dan il-kaz u fuq l-istruzzjonijiet ta' min kien indahal biex jiehu sehem f'din l-operazzjoni w ipprommetta li jerga' jixhed kontra kull persuna nvoluta f'dan il-kaz.

Rat id-dikjarazzjoni tal-ufficjal prosekutur Dr. Anthony Barbara li biha rriafferma dak li kien talab l-Avukat Generali fir-rikors tieghu kongunttiv tat-22 ta' Novembru, 2007 u rega' tenna li l-prosekuzzjoni kienet sodisfatta li kellu jigi applikat l-artikolu 29 favur il-hati peress li dan ghin konsiderevolment fil-proceduri w investigazzjonijiet kontra terzi.

Qieset li skond il-proviso tal-artikolu 22(2)(a)(i)(aa) tal-Kap.101, meta l-Qorti tkun tal-fehma li meta tqis l-eta' tal-hati, il-kondotta ta' qabel tal-hati, il-kwantita' tal-medicina w x-xorta w l-kwantita' tat-taghmir jew materjal, jekk ikun il-kaz, involuti fir-reat u c-cirkostanzi l-ohra kollha tar-reat, il-piena ta' prigunerija ghall-ghomor ma tkunx dik xierqa, f'kazijiet bhal dawn il-Qorti tista' tikkundanna lill-persuna misjuba hatja ghall-prigunerija ghal zmien ta' mhux inqas minn erba snin izda mhux izjed minn tletin sena w multa



Kopja Informali ta' Sentenza

ta' mhux inqas minn elf lira izda mhux izjed minn hamsin elf lira.

Qieset ukoll li skond l-artikolu 29 tal-Kap.101, meta l-Prosekuzzjoni tiddikjara fil-process li l-hati jkun ghin lill-Pulizija biex taqbad lill-persuna jew lill-persuni li jkunu pprovdewlha l-medicina, jew inkella l-hati jipprova ghas-sodisfazzjon tal-Qorti li jkun hekk ghin lill-Pulizija, l-piena titnaqqas, dwar prigunerija, bi grad wiehed jew tnejn, u dwar piena pekunjarja, b' terz jew b' nofs.

Qieset li l-hati rregistra ammissjoni fi stadju bikri tal-process u qabel ma giet iffurmata l-gurija;

Qieset il-gurisprudenza ta' dawn il-Qrati w Qrati esteri dwar tnaqqis fil-piena meta l-hati jammetti l-htijiet tieghu fi stadju kmieni tal-process u b'hekk jiffranka hafna xoghol u spejjez inutili ghall-amministrazzjoni tal-gustizzja; (Ara **“Ir-Repubblika ta' Malta vs. Nicholas Azzopardi”**, Qorti Kriminali , [24.2.1997] ; **“Il-Pulizija vs. Emmanuel Testa”**, Qorti tal-Appell Kriminali , [7.7.2002] u BLACKSTONE'S CRIMINAL PRACTICE, (Blackstone Press Limited – 2001 edit. ecc.).

Qieset ukoll il-kondotta incensurata tal-hati kif ukoll iz-zmien li hu lahaq ghamel taht arrest preventiv in konnessjoni ma dawn l-akkuzi;

Qieset ukoll illi r-reati dedotti fl-Ewwel u fit-Tieni Kapi tal-Att tal-Akkuza servew bhala mezz ghall-fini biex seta' jigi kommess ir-reat dedott taht it-Tielet Kap tal-Att tal-Akkuza w ghalhekk, ghall-fini tal-konkors tal-pieni, ghandha tapplika r-regola li hemm fl-artikolu 17 (h) tal-Kap.9 tal-Ligijiet ta' Malta; (Ara **“Ir-Repubblika ta' Malta vs. Mansour Muftah Nagem”** [31.10.2002] u **“Ir-Repubblika ta' Malta vs Hasan Omar Ibrahim Farag”** [15.05.2003] u ohrajn).

Qieset finalment il-piena li nghatat minn din il-Qorti f'kazijiet analogi recentement biex ikun jista' jinzamm certu proporzjon u relativita' fil-piena ghal dak li jirrigwarda l-gravita' tar-reat in kwantu l-kwantita' w purita' tad-droga,

meta jkun hemm ammissjoni bikrija, w b' mod speċjali meta jkun applikabbli l-artikolu 29 tal-Kap. 101, kif inhu f' dal-kaz u dana bil-ghan li jkun hemm certa uniformita' f'sentenzi li jirrigwardaw din il-marterja, w dan ukoll fid-dawl ta' dak li qalet il-Qorti tal-Appell Kriminali (Kolleggjali) fis-sentenza fl-ismijiet **"Ir-Repubblika ta' Malta vs. Walter John Cassar"** [4.10.007], fejn deherilha li l-ftehim bejn il-prosekuzzjoni w l-hati kellu jipprevali fuq il-gudizzju ta' din il-Qorti, sakemm id-differenza fil-piena ma tkunx wahda sostanzjali.

Ghaldaqstant, wara li qieset dan kollu, peress li tinsab sodisfatta li l-kombinazzjoni ta' sanzjonijiet u mizuri mitluba fir-rikors konguntiv tal-Avukat Generali w tal-hati huma tali li hu legittimu ghalha li timponi mas-sejbien ta' htija ghar-reati ammessi mill-hati, u li ghalhekk m'ghandhiex ghaliex tordna li jkompli jsir il-guri tal-kaz, u wara li spjegat lill-hati bi kliem car x' inhuma l-konsegwenzi tat-talba tieghu, l-Qorti, wara li rat l-artikoli 8(a) (b), 9, 10(1), 12, 14, 15A, 20 22(1)(a)(f)(1A)(1B)(2)(a)(i)(aa), (3A)(a)(b)(c)(d), 26 u 29 tal-Kap. 101 u r-Regola 8 tar-Regoli tal-1939 ghall-Kontroll Intern tal-Medicini Perikolu (G.N. 292/39), u l-Artikoli 17(h), 20, 23, 533 u 453A tal-Kap 9, tilqa' t-talba kontenuta fir-rikors konguntiv tal-Avukat Generali w tal-hati fuq imsemmi w tikkundanna lill-hati Ekramy Fadl Alla Abdel Aziz Mobarak ghall-piena ta' tmax (12) il-sena prigunerija, b'dana li minn dan il-periodu jrid jinqata' kull zmien li hu ghamel taht arrest preventiv BISS in konnessjoni ma dawn ir-reati kif ukoll li jhallas multa ta' hmistax il-elf lira Maltin (LM15,000) u, jekk din ma tithallasx minnufieh, tigi awtomatikament konvertita fi' tmintax (18) il-xahar prigunerija ohra skond il-ligi, kif ukoll li jhallas is-somma ta' elf, mitejn u zewg liri Maltin u sittin centezmu (LM 1202.60c), import tal-ispejjez tal-perizji nkorsi tul il-process tal-hati a tenur tal-artikolu 533 tal-Kap. 9 tal-Ligijiet ta' Malta.

Tordna ukoll il-konfiska favur il-Gvern ta' Malta tal-oggetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjeta' mobbli w immobbli ohra tal-hati ;

## Kopja Informali ta' Sentenza

Tordna ukoll id-distruzzjoni tal-istess droga esebita a kura tad-Deputat Registratur ta' din il-Qorti bl-assistenza tal-Ispizjar Mario Mifsud, sakemm, fi zmien hmistax il-jum mil-lum l-Avukat Generali b'Nota ma jinfurmax lil din il-Qorti li ghandu bzonn li din id-droga tigi prezervata ghal skop ta' xi proceduri ohra kontra terzi w b'dan li l-istess Deputat Registratur ghandu jirraporta b'verbal lil din il-Qorti meta din id-droga tkun giet hekk distrutta,

Tordna li jekk l-ispejjez tal-perizji ma jithallsux fi zmien hmistax il-jum mil-lum, jigu konvertiti f' terminu ta' prigunerija skond il-ligi.

### < Sentenza Finali >

-----TMIEM-----